

ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಗಾಗಿರುವ ನಷ್ಟ.

೨೦೪. ಶ್ರೀ ಬಿ.ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಮಾನ್ಯ ಸಾರಿಗೆ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ರಸ್ತೆ ಸಾರಿಗೆ ಸಂಸ್ಥೆಯ ವ್ಯವಸ್ಥಾಪಕ ನಿರ್ದೇಶಕರವರು ವಾಹನ ಚಾಲಕರ ಮತ್ತು ನಿರ್ವಾಹಕರವರಾಗಲಿವೆಂದು ಪ್ರತಿ ವರ್ಷ ಸುಮಾರು ೨೫ ಕೋಟಿ ರೂ. ನಷ್ಟ ಉಂಟಾಗುತ್ತಿದೆ ಎಂದು ಹೇಳಿಕೊಟ್ಟಿದ್ದು ಅದು ಪ್ರತಿಯಲ್ಲಿ ಪ್ರಕಟವಾಗಿರುವುದು ನಿಜವೇ;

ಆ) ಹಾಗಿದ್ದಲ್ಲಿ, ಈ ಸೋರುವಿಕೆಯನ್ನು ತಡೆಯಲು ಸರ್ಕಾರದವರು ಕೈಗೊಂಡ ಕ್ರಮವೇನೇ?

ಇ) ಸರ್ಕಾರಿ ಬಸ್ಸಿಗಿರುವ ಈಗಿನ ಬಣ್ಣವನ್ನು ಬದಲಾಯಿಸಲು ಸರ್ಕಾರದವರು ಏನಾದರೂ ಯೋಚಿಸಿದ್ದಾರೆಯೇ ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಸಚಿವರು).—

ಅ) ನಿಜವಲ್ಲ.

ಆ) ಉದ್ಭವಿಸುವುದಿಲ್ಲ.

ಇ) ಇಲ್ಲ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಹಿಂದೆ ಇದ್ದಂಥ ಸರ್ಕಾರದ ಮಂತ್ರಿಗಳು ಹೊರಗಡೆ ಸಂಘಟನೆ ಹೇಳುತ್ತಾ ಇದ್ದರೂ, ಈಗ ಅವರು ವಿಧಾನ ಸಭೆಯ ಬಳಿಗೂ \*\*ಹೇಳುವುದಕ್ಕೆ ಶುರು ಮಾಡಿದ್ದಾರೆ.

(ಗೊಂದಲ)

ಶ್ರೀ ವೇದಾಂತ ಹೆಮ್ಮಿಗೆ.—ಸುಳ್ಳು ಎಂದು ಅವರು ಹೇಳುವುದು ಅನ್ವರ್ಥಮಾಡಿಕೊಳ್ಳಬೇಕು.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಅದನ್ನು ನಾನು ಸಾಬೀತು ಮಾಡುತ್ತೇನೆ.

ಶ್ರೀ ವೇದಾಂತ ಹೆಮ್ಮಿಗೆ.—ಅದನ್ನು ಕಡತದಿಂದ ತೆಗೆದು ಹಾಕಬೇಕು, ಅವರು ಉಪಯೋಗಿಸಿದ ಶಬ್ದ ಸರಿಯಲ್ಲ.

ಶ್ರೀ ಎ. ಲಕ್ಷ್ಮೀನಾರಾಯಣ.—ಮಾನ್ಯ ಸದಸ್ಯರಾದ ಶ್ರೀ ಬಿ.ಎಸ್. ಯಡಿಯೂರಪ್ಪನವರು ಆಗ್ರಹ ಪೂರ್ವಕವಾಗಿ ಪ್ರಶ್ನೆ ಕೇಳತಕ್ಕಂಥ ಅಧಿಕಾರ ಅವರಿಗೆ ಇದೆ. ಆ ಅಧಿಕಾರವನ್ನು ಅವರು ಚೆನ್ನಾಗಿ ಉಪಯೋಗಿಸಿಕೊಳ್ಳುವುದಕ್ಕೆ ನಮ್ಮ ಅಭ್ಯಂತರ ಏನೂ ಇಲ್ಲ. ಆದರೆ ಅವರು ಉಪಯೋಗಿಸಿದಂಥ ಶಬ್ದ ಏನು ಇದೆ ಅದು ಅಸಭ್ಯ ಶಬ್ದ, ಅದನ್ನು ಕಡತದಿಂದ ತೆಗೆದುಹಾಕಬೇಕು.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಅದು ಆಸತ್ಯ ಎಂದು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಾರಾಯಣ.—ಈ ಸಭೆಯಲ್ಲಿ ಆಸತ್ಯ ಎಂದು ಹೇಳತಕ್ಕಂಥದೂ ಕೂಡ ಅದು ಹೇಳತಕ್ಕಂಥ ಮಾತಲ್ಲ. ಅವರು ಉಪಯೋಗಿಸಿದ ಶಬ್ದವನ್ನು ವಾಪಸ್ಸು ತೆಗೆದುಕೊಳ್ಳಬೇಕು. ಅವರ ಆಸತ್ಯ ಎಂದು ಹೇಳತಕ್ಕಂಥದ್ದನ್ನು ಸತ್ಯಕ್ಕೆ ದೂರವಾದುದು ಎಂದು ಹೇಳುವುದು ಸರಿಯಾದುದಾಗಿದೆ.

ಅಧ್ಯಕ್ಷರು.—ಶ್ರೀ ಬಿ.ಎಸ್. ಯಡಿಯೂರಪ್ಪನವರು ಈ ಸದನಕ್ಕೆ ಹಳಬರು. ಹೊಸಬರಾಗಿ ಈ ಮನೆಗೆ ಬಂದಿರತಕ್ಕಂಥ ಶ್ರೀ ಉಮ್ಮರಬ್ಬನವರು ಬಹಳ ನಿಧಾನವಾಗಿ ಮಾತನಾಡುವುದನ್ನು ಕಲಿಸಿದ್ದಾರೆ, ತಾವೇಕೆ ಇಷ್ಟು ಕೂಗಾಡುತ್ತಿದ್ದೀರಿ ?

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಕೂಗಾಡುವವನು ನಾನಲ್ಲ, ಕೂಗಾಡುವವರು ಮಾನ್ಯ ಮಂತ್ರಿಗಳು.

(ಗೊಂದಲ)

\* \* ಅಧ್ಯಕ್ಷರ ಅಪ್ಪಣೆಯ ಮೇರೆಗೆ ತೆಗೆದುಹಾಕಲಾಗಿದೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಈ ಸದನದಲ್ಲಿ ಆಗತಕ್ಕಂಥ ಪ್ರತಿಯೊಂದು ಕಾರ್ಯಕಲಪಗಳೂ ಇಡೀ ಲಾಭದ ಜನತೆ ವೀಕ್ಷಣೆ ಮಾಡುತ್ತಾರೆ. ಅದುದರಿಂದ ಮಾನ್ಯ ಸದಸ್ಯರು ಸುಳ್ಳು ಎಂದು ಏನು ಒಂದು ಶಬ್ದವನ್ನು ಉಪಯೋಗಿಸಿದ್ದಾರೆ ಅದನ್ನು ವಾಪಸ್ಸು ತೆಗೆದುಕೊಳ್ಳಬೇಕು ಇಲ್ಲದೇ ಹೋದರೆ ಸಿಂಧ್ಯಾ ಅವರು ಸುಳ್ಳು ಹೇಳಬಹುದು ಎಂದು ಇಡೀ ರಾಜ್ಯದ ಜನತೆಳೆ ಕೋಟಿ ಜನತೆ ಕೇಳುತ್ತಾರೆ. ಇದು ವಸ್ತು ವ್ಯಕ್ತಿತ್ವದ ಬಗ್ಗೆ ಆಗುತ್ತದೆ, ಇವರು ಸುಳ್ಳು ಹೇಳುತ್ತಾರೆ ಎನ್ನುವ ಭಾವನೆ ಅವರಿಗೆ ಬರುತ್ತದೆ.

ಅಧ್ಯಕ್ಷರು.—ತಾವು ಹಾಗೆ ಹೇಳಬಾರದು. ಅದನ್ನು ವಾಪಸ್ಸು ತೆಗೆದುಕೊಂಡಿದ್ದೇನೆಂದು ತಾವು ಹೇಳಿಬಿಡಿ.

(ಗೊಂದಲ)

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಆ ಶಬ್ದವನ್ನು ನಾನು ವಾಪಸ್ಸು ತೆಗೆದುಕೊಂಡಿದ್ದೇನೆ, ಅವರು ಅಸತ್ಯ ಎಂದು ಹೇಳುವುದನ್ನೂ ಹೇಳಬೇಡಿ ಎಂದರೆ ಸತ್ಯಕ್ಕೆ ದೂರವಾದುದು ಎಂದು ಹೇಳುತ್ತೇನೆ.

ಶ್ರೀ ಆರ್. ವೆಂಕಟರಾವಯ್ಯ.—ಅವರಿಗೆ ಯಾವುದು ಸತ್ಯ, ಯಾವುದು ಅಸತ್ಯ ಎನ್ನುವುದು ಗೊತ್ತಿದೆ.

(ಗೊಂದಲ)

ಶ್ರೀ ಪಿ.ಜಿ. ಆರ್ ಸಿಂಧ್ಯಾ.—ನನಗೂ ಗೊತ್ತಿದೆ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ನನಗೂ ಗೊತ್ತಿದೆ. ನಿಮಗೂ ಗೊತ್ತಿದೆ.

(ಗೊಂದಲ)

SKI B. BASAVALINGAPPA.—When reason fails anger begins. ಎಂದು ಇಂಗ್ಲೀಷ್‌ನಲ್ಲಿ ಒಂದು ಗಾಥೆ ಇದೆ. ಈಗ ಏನಾಗಿದೆ ಎಂದರೆ ಅವರು ಸುಳ್ಳು ಎಂದು ಹೇಳಿದ್ದನ್ನು ಅನ್ವೇಷಣೆಮಾಡಿ ಎಂದು ನಿಮ್ಮ ತೀರ್ಮಾನ ಮಾಡಿದ್ದೀರಿ. ಸತ್ಯಕ್ಕೆ ದೂರವಾದುದು ಎಂದು ಅವರು ಮತ್ತೆ ಹೇಳಿದ್ದಾರೆ. ಇನ್ನು ಇದರ ಮೇಲೆ ಜಗಳ ಬೇಡ. ಅವರು ಉಪಯೋಗಿಸಿದಂಥ ಶಬ್ದವನ್ನು ವಾಪಸ್ಸು ತೆಗೆದು ಕೊಂಡಿದ್ದಾರೆ. ಈಗ ಶ್ರೀಮಾನ್ ಪಿ ಜಿ ಆರ್ ಸಿಂಧ್ಯಾ ಅವರು ಸಮಾಧಾನ ದಿಂದ ವಿನಯಪೂರ್ವಕವಾಗಿ ತಲೆಬಾಗಿ ಈ ಸದನಕ್ಕೆ ತಮ್ಮ ಹವ್ಯಾಸವನ್ನು ಬಿಟ್ಟು ಉತ್ತರವನ್ನು ಕೊಡ ತಕ್ಕಂಥಾದ್ದು ಒಳ್ಳೆಯದು.

ಅಧ್ಯಕ್ಷರು.—ಮಾನ್ಯ ಯಡಿಯೂರಪ್ಪನವರ ತಮ್ಮ ಪ್ರಶ್ನೆ ಹೀಗಿದೆ. ರಸ್ತೆಸಾರಿಗೆ ಸಂಸ್ಥೆಯ ವ್ಯವಸ್ಥಾಪಕ ನಿರ್ದೇಶಕರು ವಾಹನ ಚಾಲಕರ ಮತ್ತು ನಿರ್ವಾಹಕರವರುಗಳಿಂದಾಗಿ ಪ್ರತಿವರ್ಷ ಸುಮಾರ 21 ಕೋಟಿ ನಷ್ಟ ಉಂಟಾಗುತ್ತಿದೆ ಎಂದು ಹೇಳಿಕೆ ಕೊಟ್ಟಿದ್ದು, ಅದು ಪತ್ರಿಕೆಯಲ್ಲಿ ಪ್ರಕಟವಾಗಿರುವುದು ನಿಜವೆ ಎಂದು ಕೇಳಿದ್ದೀರಿ, 'ನಿಜವಲ್ಲ' ಎಂದು ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ.

ಶ್ರೀ ಬಿ.ಎಸ್ ಯಡಿಯೂರಪ್ಪ.—ದಿನಾಂಕ ೪-೧೧-೧೯೮೫ರ ಪ್ರಜಾವಣಿ ಪತ್ರಿಕೆಯಲ್ಲಿ ಹೆಡ್ ಲೈನ್‌ನಲ್ಲೇ ಬಂದಿದೆ. 'ಚಾಲಕರು ಮತ್ತು ಕಂಡಕ್ಟರ್ಸ್ ಹಣ ಲಪಟಾಯಿಸುವುದರಿಂದಲೇ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಗೆ ಪ್ರತಿವರ್ಷ ಸುಮಾರು 21 ಕೋಟಿ ರೂಪಾಯಿಗಳ ನಷ್ಟವಾಗುತ್ತಿದೆ. ರಾಷ್ಟ್ರೀಯ ಗುಣಮಟ್ಟ ದೃಢತೆ ಸಂಸ್ಥೆಯು ಇಂದು ಇಲ್ಲಿ ಗುಣಮಟ್ಟ ನಿಯಂತ್ರಣ ಕುರಿತು ವಿರ್ಪಡಿಸಿದ್ದ ವಿಚಾರ ಗೋಷ್ಠಿಯಲ್ಲಿ ರಾಜ್ಯರಸ್ತೆ ಸಾರಿಗೆ ಸಂಸ್ಥೆಯ ಅಧ್ಯಕ್ಷ ಹಾಗೂ ಮ್ಯಾನೇಜಿಂಗ್ ಡೈರೆಕ್ಟರ್ ಎನ್. ವಿಶ್ವನಾಥರವರೇ ಈ ವಿಷಯ ಹೊರಗೆಡಹಿದರು' ಎಂದು ಇದೆ.

ಅಧ್ಯಕ್ಷರು.—ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಇದರ ಬಗ್ಗೆ ನನಗೆ ಕ್ಲಾರಿಫಿಕೇಷನ್ ಬೇಕು.

ಅಧ್ಯಕ್ಷರು.—ತಾವು ದಯವಿಟ್ಟು ಕೂಡಿ. ಸಮಾಧಾನವಾಗಿ ಕೇಳಿ.

Vol.—XIII—L.A.—16

(ಮಾನ್ಯ ಸದಸ್ಯರಾದ ಯಡಿಯೂರಪ್ಪನವರು ವೆಲೆನೊಳಗೆ ಬರಲು ಪ್ರಾರಂಭ ಮಾಡಿದರು)

ಅಧ್ಯಕ್ಷರು.—ನೀವು ಇಲ್ಲಿಗೆ ಬಂದರೆ I have to take action against you.

(ಮಾನ್ಯ ಶ್ರೀ ಬಿ.ಎಸ್. ಯಡಿಯೂರಪ್ಪನವರು ವೆಲೆನೊಳಗೆ ನಿಂತು ಮಾತನಾಡುತ್ತಿದ್ದರು)

ಶ್ರೀ ಬಿ.ಎಸ್. ಯಡಿಯೂರಪ್ಪ.—ನನಗೆ ಕೇಳುವುದಕ್ಕೆ ಹಕ್ಕು ಇದೆ. ನನ್ನ ಮೇಲೆ ಆಕ್ಷನ್ ತೆಗೆದುಕೊಳ್ಳಿ.

(ಗೊಂದಲ)

ಶ್ರೀ ಎಂ. ರಘುಪತಿ.—ಅಧ್ಯಕ್ಷರೇ ಈ ರೀತಿ ಹೆದರಿಸಿದರೆ, ಹೆದರಬಾರದು.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ನಮ್ಮ ಹಕ್ಕನ್ನು ಚಲಾಯಿಸುತ್ತಿದ್ದೇವೆ ಅಷ್ಟೆ.

ಅಧ್ಯಕ್ಷರು.—ತಾವು ದಯವಿಟ್ಟು ಹೊರಗೆ ಹೋಗಿಬಿಡಿ. You please withdraw from the House.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ನಾನು ಏನು ತಪ್ಪು ಮಾಡಿದ್ದೇನೆ.

(ಗೊಂದಲ)

ಶ್ರೀ ಬಿ.ಎಸ್. ಯಡಿಯೂರಪ್ಪ.—ನನಗೆ ಪ್ರಶ್ನೆ ಕೇಳುವುದಕ್ಕೆ ಅಧಿಕಾರ ಇಲ್ಲವೇ.

ಶ್ರೀ ಎಂ. ರಘುಪತಿ.—ಪ್ರತಿಯೊಬ್ಬರಿಗೂ ಮಾತನಾಡುವುದಕ್ಕೆ ಹಕ್ಕು ಇದೆ.

(ಗೊಂದಲ)

ಶ್ರೀ ಕೆ. ಬಿ. ಶಾಣಪ್ಪ.—ಸಖ್ಯೆ ಮೆಂಟರಿ ಪ್ರಶ್ನೆ ಕೇಳುವುದಕ್ಕೆ ನಮಗೆ ಅವಕಾಶ ಕೊಡಬೇಕು.

ಅಧ್ಯಕ್ಷರು.—ದಯವಿಟ್ಟು ಎಲ್ಲಿರೂ ಕೂಡಿ.

(ಗೊಂದಲ)

(ಮಾನ್ಯ ಯಡಿಯೂರಪ್ಪನವರು ತಮ್ಮ ಸ್ಥಾನಕ್ಕೆ ತೆರಳಿದರು)

ಅಧ್ಯಕ್ಷರು.—ಮಾನ್ಯ ಯಡಿಯೂರಪ್ಪನವರೇ, ನಿಮಗೆ ಸಿಟ್ಟು ಬಹಳ, ಬಹಳ ದಿವಸಗಳಿಂದ ನೋಡುತ್ತಿದ್ದೇನೆ, ಸಿಟ್ಟು ಒಳ್ಳೆಯವಲ್ಲ. ಸಮಾಧಾನವಾಗಿ, ಪ್ರಶ್ನೆ ಕೇಳುವುದನ್ನು ಕಲಿಯಿರಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ...

(ಗೊಂದಲ)

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಬೆಂಕಿ ಹಾಕುತ್ತಾರೆ.

ಅಧ್ಯಕ್ಷರು.—ಮಾನ್ಯ ಯಡಿಯೂರಪ್ಪನವರೇ. ನೀವು ದಯವಿಟ್ಟು ಸುಮ್ಮನೆ ಕೊಡಿ.

ಶ್ರೀ ಧರ್ಮಸಿಂಗ್.—ಮತ್ತೆ ಅವರು ಬೆಂಕಿ ಹಾಕುತ್ತಾರೆ ಎಂಬ ಪದವನ್ನು ಉಪಯೋಗ ಮಾಡಿದ್ದಾರೆ, ಅದು ಸರಿಯಲ್ಲ.

(ಗೊಂದಲ)

ಶ್ರೀ ಧರ್ಮಸಿಂಗ್.—ನಿಮಗೆ ಹೇಳುತ್ತಾ ಇಲ್ಲ, ಇವರಿಗೆ ಹೇಳುತ್ತಾ ಇದ್ದೇನೆ.

ಶ್ರೀ ಜಿ. ನಾರಾಯಣಕುಮಾರ್.—ಮಾನ್ಯ ಧರ್ಮಸಿಂಗ್‌ರೇ, ಬೆಂಕಿ ಹಾಕುತ್ತಾರೆ ಎಂದು ಹೇಳಿದ್ದು ನೀವಲ್ಲ, ಯಡಿಯೂರಪ್ಪನವರು ಹೇಳಿದರು. ನಿಮಗೆ ಕೇಳಿಸಲಿಲ್ಲ?

ಶ್ರೀ ಧರ್ಮಸಿಂಗ್.—ಅವರು ಈ ಪದವನ್ನು ಉಪಯೋಗ ಮಾಡಿದ್ದಾರೆ. ನಾನು ಕೇಳಿದ್ದೇನೆ.

ಅಧ್ಯಕ್ಷರು.—ಅವರು ಏನು ಮಾಡಿದರು ಎನ್ನುವುದು ಇಡೀ ಸದನಕ್ಕೆ ಗೊತ್ತಾಗಿದೆ, ಈಗ ವಿರೋಧಪಕ್ಷದ ನಾಯಕರು ಮಾತನಾಡುತ್ತಾರೆ.

ಶ್ರೀ ಆರ್. ವೆಂಕಟರಾಮಯ್ಯ.—ತಾವೇ ಒಂದು ಪ್ರಶ್ನೆಯನ್ನು ಓದಿದಿರಿ.

ಅಧ್ಯಕ್ಷರು.—ದಯವಿಟ್ಟು ಕೇಳಿತುಕೊಳ್ಳಿ.

ಶ್ರೀ ಕೆ. ಮಲ್ಲಪ್ಪ.—ಮಾನ್ಯ ಅಧ್ಯಕ್ಷರೇ, ಈಗ ಮಾನ್ಯ ಯಡಿಯೂರಪ್ಪನವರು ತಮ್ಮ ಹತ್ತಿರ ಬಂದು ಮಾತನಾಡಿದ್ದು, ವಾದ ಮಾಡಿದ್ದು ತಮ್ಮಲ್ಲಿಗೂ ಗೊತ್ತಿದೆ. ತಾವು ರೂಲಿಂಗ್ ಕೊಟ್ಟಿದ್ದೀರಿ ಹೊರಗೆ ಹೋಗಿ ಎಂದು ಮಾನ್ಯ ವಿರೋಧಪಕ್ಷದ ನಾಯಕರಾದ ಬಂಗಾರಪ್ಪನವರು ಮಾತನಾಡಬೇಕಾದರೆ, ಮೊದಲು ತಾವು ಕೊಟ್ಟಿರುವ ರೂಲಿಂಗ್ ಏನಿದೆ ಅದನ್ನು ಅವರು ಪಾಲಿಸಲಿ. ನಂತರ ಏನಾದರೂ ವಿಚಾರವಿದ್ದರೆ ಅದನ್ನು ಹೇಳಲಿ.

ಅಧ್ಯಕ್ಷರು.—ಅವರು ಇಲ್ಲಿಗೆ ಬಂದಿದ್ದು ಮೊದಲನೆಯ ತಪ್ಪು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ...

ಶ್ರೀ ಕೆ. ಮಲ್ಲಪ್ಪ.—ತಾವು ಮಾತನಾಡುವುದಾದರೆ ಅದಕ್ಕೆ ನಮ್ಮ ಅಭ್ಯಂತರವಿಲ್ಲ. ಆದರೆ ಮಾನ್ಯ ಅಧ್ಯಕ್ಷರು ಏನು ರೂಲಿಂಗ್ ಕೊಟ್ಟಿದ್ದಾರೆ. ಅದರಂತೆ ಅವರು ಹೊರಗೆ ಹೋಗಬೇಕು. ಮೊದಲು ಅದನ್ನು ಅವರು ಪಾಲಿಸಲಿ, ನಂತರ ಅವರು ಮಾತನಾಡುವುದಕ್ಕೆ ಅವಕಾಶಕೊಡಿ.

ಶ್ರೀ ಜೆ. ಹೆಚ್. ಪಟೇಲ್.—ಇದು ಪ್ರಶೋತ್ತರ ಕಾಲ ಆಗಿರುವುದರಿಂದ ತಾವು ಕೊಟ್ಟ ರೂಲಿಂಗ್ ಏನಿದೆ ಹೊರಗೆ ಹೋಗಿ ಎನ್ನುವುದು, that is called naming the Member ತಾವು ನೇಮ ಮಾಡಿದಿರಿ, ಮತ್ತು ಏನು ಹೇಳಿದಿರಿ ಎಂದರೆ, ಸಮಾಧಾನವಾಗಿ ಕುಳಿತುಕೊಂಡು ಪ್ರಶ್ನೆ ಕೇಳಿ ಎಂದು ಅಂದಮೇಲೆ ಹೊರಗೆ ಹೋಗಿ ಎಂದು ಹೇಳಿದ್ದನ್ನು ತಾವೇ ವಾಪಸ್ ತೆಗೆದುಕೊಂಡಿದ್ದೀರಿ ಎಂದು ಅರ್ಥವಾಯಿತು, ಅದುದರಿಂದ ಈಗ ಪ್ರಶ್ನೆ ಕೇಳುವುದರ ಬಗ್ಗೆ ತಮ್ಮ ಅಪ್ಪಣೆ ಇರಬೇಕೇ ಹೊರತು ಬೇರೆ ವಿಷಯದ ಬಗ್ಗೆ ಅಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ. ಪ್ರಶ್ನೆಯನ್ನು ಒಬ್ಬ ಮಾನ್ಯ ಸದಸ್ಯರು ಕೇಳಿದ ಮೇಲೆ, ಪ್ರಶ್ನೆಯನ್ನು ಸದನದ ಮುಂದೆ ಇಟ್ಟಮೇಲೆ ಉಪಪ್ರಶ್ನೆ ಕೇಳತಕ್ಕ ಅವಕಾಶ ನಮ್ಮ ನಡವಳಿಕೆಗಳಲ್ಲಿದೆ. ಕೆಲವೊಮ್ಮೆ ನಾವು ಉಪ ಪ್ರಶ್ನೆ ಕೇಳಬೇಕಾದರೆ ವಿಷಯದ ಗಹನತೆಗೆ ಅನುಸಾರವಾಗಿ ಕೆಲವೊಮ್ಮೆ ಅದರ ಸಂಖ್ಯೆ ಕೂಡ ಜಾಸ್ತಿಯಾಗುತ್ತದೆ. ಮಾನ್ಯ ಸದಸ್ಯರು ಯಾರು ಯಾರು ಮುಖ್ಯ ಪ್ರಶ್ನೆ ಕೇಳಿರುತ್ತಾರೆ ಅವರು ಉಪಪ್ರಶ್ನೆ ಕೇಳುತ್ತಾರೆ, ಕೆಲವೊಮ್ಮೆ ಬೇರೆ ಮಾನ್ಯ ಸದಸ್ಯರು ಯಾವುದೇ ಕಡೆಯ ಸದಸ್ಯರು ಇರಲಿ ಅವರೂ ಕೇಳುತ್ತಾರೆ. ಆದರೆ ವಿಷಯದ ಗಹನತೆಯ ದೃಷ್ಟಿಯಿಂದ ಮಾನ್ಯ ಸಚಿವರಿಂದ ಬಂದ ಉತ್ತರ ಸಮಂಜಸವಲ್ಲ ಎಂದಾಗ ಕೆಲವೊಮ್ಮೆ ಮತ್ತು ಉಪ ಪ್ರಶ್ನೆ ಹಾಕಿ ಬಿಗಿತನ ಸ್ವಲ್ಪ ಜಾಸ್ತಿಯಾದಾಗ ಪಟ್ಟಿ ಒಡಿಯತಕ್ಕದ್ದು ಕೆಲವೊಮ್ಮೆ ಆಗುತ್ತದೆ. ಮಾನ್ಯ ಸಿಂಧ್ಯಾರವರಿಗೆ ಇದು ಗೊತ್ತಿದೆ.

ಅಧ್ಯಕ್ಷರು.—ಅದರೆ ಇಲ್ಲಿಗೆ ಬರಬೇಕು ಎಂದೂ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಾನು ಇನ್ನೂ ಆ ಭಾಗಕ್ಕೆ ಬಂದಿಲ್ಲ.

ಶ್ರೀ ಜೆ. ಹೆಚ್. ಪಟೇಲ್.—ಈಗ ೧೦-೧೦ ನಿಮಿಷ ಹೋದರೆ ಪ್ರಶ್ನೆ ಲ್ಯಾಪ್ಸ್ ಆಗುತ್ತವೆ. ನೀವು ಮಾನ್ಯ ಯಡಿಯೂರಪ್ಪನವರಿಗೆ ನೇಮ ಮಾಡಿದಿರಿ ಅದಕ್ಕೆ ಸ್ಪೀಕರ್ ಆಗಿ. ಅವರಿಗೆ ಪ್ರಶ್ನೆ ಕೇಳುವುದಕ್ಕೆ ಅಲೋ ಮಾಡಿದ ಮೇಲೆ ಬೇರೆ ವಿಷಯ ಪ್ರಸ್ತಾಪ ಮಾಡುವುದು ಬೇಡ.

ಶ್ರೀ ಎಸ್. ಬಂಗಾರಪ್ಪ.—ನಾನು ಏನು ಹೇಳುತ್ತೇನೆ ಎಂದು ಗೊತ್ತಿದ್ದರೆ ಈ ರೀತಿ ಅವರು ಹೇಳುತ್ತಿರಲಿಲ್ಲ.

ಶ್ರೀ ಜೆ. ಹೆಚ್. ಪಟೇಲ್.—ಈಗ ಇರುವ ವಿಚಾರವೇನೆಂದರೆ, ಅವರನ್ನು ಹೊರಗೆ ಕಳಿಸಬೇಕು, ಇಲ್ಲವೇ ಪ್ರಶ್ನೆ ಕೇಳಬೇಕು. ಅದು ಬಿಟ್ಟು ಬೇರೆ ಮಾತನಾಡುವ ಹಾಗಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಕೆಲವೊಮ್ಮೆ ಹಾರಿಕೆ ವಿಚಾರ...ಯಾವ ಪ್ರಶ್ನೆ ಯನ್ನೂ ಬಿಡದಹಾಗೆ ಮುಗಿಸುತ್ತೀರಿ ನಮಗೆ ಗೊತ್ತಿದೆ. ನಾವು ಇಲ್ಲಿ ಪ್ರಶ್ನೆ ಹೇಳುವುದಕ್ಕಾಗದೇ ಹೋದರೆ ನಾವು ಏಕೆ ಪ್ರಶ್ನೆ ಹಾಕಬೇಕು? ಮಾನ್ಯ ಸದಸ್ಯರು ಪ್ರಶ್ನೆಯನ್ನು ಎತ್ತಿದ್ದಾರೆ. ಅವರು ಎತ್ತಿದ ಪ್ರಶ್ನೆಗೆ ಸರ್ಕಾರದಿಂದ ಸಮರ್ಪಕವಾದ ಉತ್ತರ ಬಾರದೇ ಇದ್ದಾಗ ಕೆಲವೊಮ್ಮೆ ಉದ್ದೇಗಕ್ಕೆ ಒಳಗಾಗತಕ್ಕಂತಹ ಸಂದರ್ಭ ಉಂಟು. ಕೆಲವೊಮ್ಮೆ ಆ ಉದ್ದೇಗ ನಮ್ಮಿಂದ ಪ್ರಾರಂಭವಾಗಬಹುದು,

ಅಧ್ಯಕ್ಷರು.—ಶ್ರೀ ಯಡಿಯೂರಪ್ಪನವರು ಪ್ರಶ್ನೆ ಕೇಳಲಿಕ್ಕೆ ಹೋಗುವುದಿಲ್ಲ ಏಕೆಂದಂ ಸಿಟ್ಟಿಗೆ ಏಳುತ್ತಾರೆ

(ಗೊಂದಲ)

ಶ್ರೀ ಜೆ. ಹೆಚ್. ಪಟೇಲ್.—ಪ್ರಶ್ನೆಗಳು ಲ್ಯಾಪ್ಸ್ ಆಗುತ್ತವೆ,

ಶ್ರೀ ರಾಜವರ್ಧನ್.—ಮಾನ್ಯ ಅಧ್ಯಕ್ಷರೇ...

ಶ್ರೀ ಎಸ್. ಬಂಗಾರಪ್ಪ.—ನೀವೇ ಮಾತನಾಡಿ

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರು ಕರೆದಿದ್ದಾರೆ ಮಾತನಾಡುತ್ತಿದ್ದೇನೆ. ನೀವು ಅವರನ್ನೇ ಕೇಳಿ ಬಗೆಹರಿಸಿಕೊಳ್ಳಿ. ಸರ್ಕಾರವನ್ನೇ ಕೇಳಿ ಬಗೆಹರಿಸುವುದಿದ್ದರೆ ಕೇಳಿ ಬಗೆಹರಿಸಿಕೊಳ್ಳಿ.

(ಗೊಂದಲ)

ಶ್ರೀ ಹೆಚ್. ಟಿ. ಕೃಷ್ಣಪ್ಪ.—ಆ ಭಾಗಕ್ಕೆ ವೆಲ್ ಎಂದು ಹೆಸರಿಟ್ಟಿದ್ದೀರಿ. ಆ ಭಾಗಕ್ಕೆ ೧೦ ಅಡಿ ನೀರು ತಂಬಿಸಿ. ಅಲ್ಲಿಗೆ ಯಾರೂ ಬರುವುದಿಲ್ಲ.

ಅಧ್ಯಕ್ಷರು.—ಅವರು ಇಲ್ಲಿಗೆ ಬಂದಾಗ ಹೋಗಿ ಎಂದು ಹೇಳಿದೆ.

(ಗೊಂದಲ)

SRI S. BANGARAPPA.—Whether the Hon'ble Speaker does not want co-operation from the opposition? If that is the case, let the House go on without the opposition, we have no objection for it

ಅಧ್ಯಕ್ಷರು.—ಅವರು ಈ ಕಡೆ ಬರಬಾರದಾಗಿತ್ತು. ಯು ಪ್ಲೀಸ್ ವಿತ್‌ಡ್ರಾ ಪ್ರಂ ದಿ ಹೌಸ್ ... ruling...

ಶ್ರೀ ಜೆ. ಹೆಚ್. ಪಟೇಲ್.—ಮಾನ್ಯ ಅಧ್ಯಕ್ಷರೇ, ತಾವು ಈ ಬಗ್ಗೆ ದಿಸ್‌ಕಷನ್‌ಗೆ ಅವಕಾಶ ಮಾಡಿಕೊಡುವುದು ಬೇಡ. ಹೊರಗೆ ಹೋಗಿ ಎಂದು ತಾವು ರೂಲಿಂಗ್ ಕೊಟ್ಟಿದ್ದೀರಿ. ಅವರು ಹೊರಗೆ ಹೋಗಿಲ್ಲ.

ಅಧ್ಯಕ್ಷರು.—ಅವರು ಏನು ಹೇಳುತ್ತಾರೆ. ಅದನ್ನು ಕೇಳೋಣ.

ಶ್ರೀ ಜೆ. ಹೆಚ್. ಪಟೇಲ್.—ಯಾರೂ ಏನೂ ಹೇಳುವುದು ಬೇಕಾಗಿಲ್ಲ.

ಅಧ್ಯಕ್ಷರು.—ನಾನು ಅವರಿಗೆ ಇಲ್ಲಿ ಬರಬಾರದು ಹೋಗಿ ಎಂದು ಹೇಳಿದೆ, ಹೋಗಲಿಲ್ಲ. ಮಾನ್ಯ ಬಂಗಾರಪ್ಪನವರು ಇದರ ಬಗ್ಗೆ ಏನು ಹೇಳುತ್ತಾರೋ ಹೇಳಿ.

ಶ್ರೀ ಜೆ. ಹೆಚ್. ಪಟೇಲ್.—ನಾನು ಹೇಳುವುದು ವಿರೋಧಪಕ್ಷದ ನಾಯಕರು ಹೇಳುವುದರ ಬಗ್ಗೆ! ಅಲ್ಲ. ಹೊರಗೆ ಹೋಗಿ ಎಂದು ತಾವು ರೂಲಿಂಗ್ ಕೊಟ್ಟಿದ್ದೀರಿ. ಅವರು ಪ್ರಶ್ನೆ ಕೇಳಬೇಕು. ನೀವು ತೀರ್ಮಾನ ಮಾಡಬೇಕು. ಅದರ ಬಗ್ಗೆ ಚರ್ಚೆ ಅಲ್ಲ.

ಶ್ರೀ ಆರ್. ವೆಂಕಟರಾವಯ್ಯ.—ಮಾನ್ಯ ಅಧ್ಯಕ್ಷರೇ...

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ನನಗೆ ನಿಮ್ಮ ಸಹಕಾರ ಮತ್ತು ಅವರ ಸಹಕಾರ ಬೇಕು. ದಯವಿಟ್ಟು ನನಗೆ ಸ್ವಲ್ಪ ಸಹಕಾರ ಕೊಡಿ.

ಶ್ರೀ ಎಸ್. ಬಂಗಾರಪ್ಪ.—ವಿತ್‌ಡ್ರಾ ಪ್ರಂ ದಿ ಹೌಸ್ ಎಂದು ಹೇಳಿದ್ದೀರಿ. ಅದು ಆತನ ವಾಗಿ ಮಾಡಿರುವಂಥಾದ್ದು.

ಶ್ರೀ ಜಿ. ನಾರಾಯಣಕುಮಾರ್.—ತಾವು ಹೊರಗೆ ಹೋಗಿ ಎಂದು ಹೇಳಿದ್ದೀರಿ,

ಶ್ರೀ ಎಸ್. ಬಂಗಾರಪ್ಪ.—ಯಾವ ಮಾನ್ಯ ಸದಸ್ಯರೂ ಉತ್ತರ ಕೊಡುವುದಕ್ಕೆ ನಿಂತಿಲ್ಲ. ಒಂದು ವಿಚಾರವು ಸದನದ ಮುಂದೆ ಚರ್ಚೆಗೆ ಬಂದಾಗ ಅದರ ಸಾಧಕಭಾಷಣಗಳ ಪ್ರಶ್ನೆ ಬಂದಾಗ ಸದಸ್ಯರೂ ಅವರ ಅಭಿಪ್ರಾಯಗಳನ್ನು ವ್ಯಕ್ತಪಡಿಸಬೇಕಾಗುತ್ತದೆ, ಮಾನ್ಯ ನಾರಾಯಣ ಕುವಾರ್‌ರವರೇ ಇರಬಹುದು ಇಲ್ಲವೇ ಮತ್ತೊಬ್ಬರು ಇರಬಹುದು. ನೀವು ಕೇಳಿದ ಪ್ರಶ್ನೆಗೆ ಉತ್ತರ ಕೊಡುವುದು ನಾವಲ್ಲ. ಹಾಗೇ ನಾವು ಕೇಳಿದ ಪ್ರಶ್ನೆಗೆ ಉತ್ತರ ಕೊಡುವುದು ನಿವ್ವಳ.

ಶ್ರೀ ಜಿ. ನಾರಾಯಣಕುವಾರ್.—ನಾವು ನಿಮ್ಮನ್ನು ಕೇಳಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಾನು ಪ್ರಾರಂಭದಲ್ಲಿ ಹೇಳಿದೆ ಉಪ ಪ್ರಶ್ನೆಗಳನ್ನು ಕೇಳುವಾಗ ಕೆಲವೊಮ್ಮೆ ಉದ್ದೇಗಕ್ಕೆ ಒಳಗಾಗತಕ್ಕಂತಹ ಸಂದರ್ಭ ಬರುತ್ತದೆ. ಅದು ಸರ್ಕಾರವು ಕೊಡತಕ್ಕಂತಹ ಉತ್ತರದಿಂದ ಪ್ರಾರಂಭವಾಗಬಹುದು. ಬೇರೆ ರೀತಿಯಿಂದ ಉತ್ತರವನ್ನು ಕೊಡಬೇಕೆಂದು ಸಹಜವಾಗಿ ಕೂಗಿ ಹೇಳಿದ್ದಾರೆ, ಕೇಳಿಸುವುದಿಲ್ಲವೆನ್ನುವ ದೃಷ್ಟಿಯಿಂದ ಹೇಳಿದ್ದಾರೆ.

ಅಧ್ಯಕ್ಷರು.—ಸರ್ಕಾರದವರಿಂದ ಸಮರ್ಪಕವಾದ ಉತ್ತರ ಬರದಿದ್ದರೆ ವಾಕೌಟ್ ಮಾಡಬಹುದಿತ್ತು.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.—ಕೇಳಲಿಲ್ಲ ಎಂದರೆ, ಇದನ್ನೆಲ್ಲಾ ಏತಕ್ಕೆ ಇಟ್ಟಿದ್ದಾರೆ ?

ಶ್ರೀ ಎಸ್. ಬಂಗಾರಪ್ಪ.—ಅವರು ಇಲ್ಲಿಗೆ ಬಂದಿರತಕ್ಕಂಥಾದ್ದು ನಮ್ಮ ನಿಯಮಾವಳಿಗೆ ಸರಿಯಾದದ್ದಲ್ಲ. ತಪ್ಪನ್ನು ತಪ್ಪೆಂದು ಒಪ್ಪುತ್ತೇವೆ. ಪೂರ್ತಿ ನೀವೇ...

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ನಮಗೆ ಅಧಿಕಾರ ಕೊಟ್ಟವೇಲೆ ಮಾತನಾಡುತ್ತೇವೆ, ನೀವು ಅದಕ್ಕಿಂತ ಮುಂದೆ ಮಾತನಾಡಿದರೆ ನಾವು ಏಕೆ ಮಾತನಾಡಬೇಕು ? ನಿಯಮಾವಳಿಗಳ ಪ್ರಕಾರ ಯಾವುದೇ ಮಾನ್ಯ ಸದಸ್ಯರೂ ಇಲ್ಲಿಗೆ ಬರತಕ್ಕಂಥಾದ್ದು ಸರಿಯಲ್ಲ. ಡಿಸ್ ಆರ್ಡರ್ ಆಗುತ್ತದೆ ಎಂಬುದನ್ನು ನಾನೂ ಒಪ್ಪುತ್ತೇನೆ. ಕೆಲವೊಮ್ಮೆ ಇದು ನಡೆಯುತ್ತದೆ. ಉಪ ಪ್ರಶ್ನೆ ಕೇಳಿ ಉತ್ತರ ಪಡೆಯಬೇಕಿತ್ತು. ಇದು ಇಡೀ ಕರ್ನಾಟಕ ರಾಜ್ಯದ ಪ್ರಶ್ನೆಯಾಗಿದೆ. ಅದನ್ನು ತಾವೂ ಕೂಡ ಒಪ್ಪುತ್ತೀರಿ, ತಾವು ಅವರನ್ನು ಬಂದೇ ಸಾರಿಗೆ ಹೋಗಿ ಹೋಗಿ ಎಂದರೆ, ಅದು ಸ್ವಲ್ಪ ಅರ್ಜೆಂಟ್ ಆಯಿತು ಎಂದು ಅನಿಸುತ್ತದೆ.

ಅಧ್ಯಕ್ಷರು.—ಸರ್ಕಾರದ ಹೇಳಿಕೆ ಸರಿಯಿಲ್ಲವೆಂದು ಹಿಂದೆ ಸುಮಾರು ೧೦ ಸಾರಿ ವಾಕೌಟ್ ಮಾಡಿದ್ದಾರೆ. ಈಗಲೂ ಹಾಗೇ ಮಾಡಿ ಹೋಗಬಹುದಿತ್ತು. ವೆಲ್ ಒಳಗೆ ಬರುವುದು ಸರಿಯಲ್ಲ. ಅದು ಅನಧಿಕೃತ ಮತ್ತು ವಿರೋಧವಾಗುತ್ತದೆ ಮತ್ತು ಕ್ರಮ ತೆಗೆದುಕೊಳ್ಳುವಂತಹ ಪ್ರಶ್ನೆ ಬರುತ್ತದೆ ಎಂದು ಹಿಂದೆ ಹೇಳಿದ್ದೇನೆ.

ಶ್ರೀ ಜಿ. ನಾರಾಯಣಕುವಾರ್.—ಹೊಡೆಯುವ ರೀತಿಯಲ್ಲಿ ಬಂದಿದ್ದಾರೆ. ಅದರ ಬಗ್ಗೆ ಪ್ರಸ್ತಾವ ಮಾಡಲಿಲ್ಲ. ಅದು ಸಭ್ಯತೆಯೇ, ಅಸಭ್ಯತೆಯೇ ಎಂಬ ಮಾತನ್ನು ಹೇಳಬೇಕು.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಅವರಿಗೂ ನಿಮ್ಮ ಬಗ್ಗೆ ಗೌರವವಿದೆ. ಅವರು ಆ ರೀತಿ ಮಾಡಿಲ್ಲ. ಆಗ ನಾನೂ ಕೂಡ ಇಲ್ಲಿ ಇದ್ದೆ. ಅವರು ಉಪ-ಪ್ರಶ್ನೆ ಕೇಳಬೇಕು ಅದಕ್ಕೆ ಅವಕಾಶ ಮಾಡಿಕೊಡಿ ಎಂದು ಹೇಳಿದ್ದಾರೆ. ತಾವು ಹೊರಗಡೆ ಹೋಗಿ ಎಂದು ಹೇಳಿದ್ದೀರಿ ಅದನ್ನು ಶೀಘ್ರವಾಗಿ ತೆಗೆದುಕೊಂಡ ಹಾಗೆ ಕಾಣುತ್ತದೆ. ಆದುದರಿಂದ ದಯವಿಟ್ಟು ರೂಲಿಂಗ್ ಅನ್ನು ರೆಮೈಸ್ ಮಾಡಬೇಕೆಂದು ವಿನಂತಿಮಾಡಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಅವರು ಮಾತ್ರ ಬರಬೇಕೆಂದು ಹೇಳುತ್ತೀರಾ ?

(INTERRUPTIONS)

MR. SPEAKER.—I am perfectly correct in asking the hon. Member to withdraw from the House.

**ಶ್ರೀ ಎಸ್. ಬಂಗಾರಪ್ಪ.**—ಅಧ್ಯಕ್ಷರೇ, ಯಾರಾದರೂ ಸರಿಯೆ ನಿಯಮಾವಳಿಗೆ ಎರಡೈವಾಗಿ ಅಲ್ಲಿಗೆ ಬಂದರೆ ತಪ್ಪಾಗುತ್ತದೆ. ಕಾನೂನು ಪ್ರಕಾರ ಬರಬೇಕಾಗುತ್ತದೆ. ಅವರು ಇಂಟಿನ್‌ಷನ್ ಆಗಿ ಬಂದಿದ್ದರೆ ಮುಂದೆ ಬರಬಾರದು. ಅವರಿಗೆ ನಾನು ತಿಳಿಸುತ್ತೇನೆ. ಒಂದು ವೇಳೆ ಅಲ್ಲಿಗೆ ಹೋಗುವುದು ಇದ್ದರೆ ಎಲ್ಲರೂ ಹೋಗಬಹುದು. ಕಳೆದ ಸಾರಿ ಧರಣಿ ಈ ಸದನದಲ್ಲಿ ನಡೆದಿರುವುದು ತಮಗೆ ಗೊತ್ತಿದೆ.

**ಅಧ್ಯಕ್ಷರು.**—ನಮ್ಮ ಕಾಲಕ್ಕೆ, ನಿಮ್ಮ ಕಾಲಕ್ಕೆ ಅದು ಆಗುವುದು ಬೇಡ. ನಾನು ಇಲ್ಲಿ ಸಭಾಧ್ಯಕ್ಷನಾಗಿರುವಾಗ ಬೇಡ. ಇಷ್ಟು ಚಲೋ ಆಗಿ ಅಸೆಂಬ್ಲಿ ನಡೆದದ್ದು ನಾನು ಹಿಂದೆ ನೋಡಿದಿಲ್ಲ.

**ಶ್ರೀ ಎಸ್. ಬಂಗಾರಪ್ಪ.**—ತಮ್ಮ ಕಾಲದಲ್ಲಿ ಅದನ್ನೆಲ್ಲಾ ನಡೆಸಬಾರದು ಎಂದು ನಮಗೂ ಆಸೆ ಇದೆ. ಆದರೆ ಸರ್ಕಾರ ದೊಡ್ಡ ತಪ್ಪು ಮಾಡಿದಾಗ ಮಾಡಬೇಕಾಗುತ್ತದೆ.

**ಅಧ್ಯಕ್ಷರು.**—ಸರ್ಕಾರದ ತಪ್ಪು ಎನ್ನುವ ಪ್ರಶ್ನೆ ಇಲ್ಲ.

**ಶ್ರೀ ಎಸ್. ಬಂಗಾರಪ್ಪ.**—ಅಂತಹ ಸಂದರ್ಭ ಬಂದಾಗ ಮಾಡಬೇಕಾಗುತ್ತದೆ.

**ಅಧ್ಯಕ್ಷರು.**—ಹಿಂದೆ ನಡೆದದ್ದು ಬಿಟ್ಟುಬಿಡಿ.

**ಶ್ರೀ ಎಸ್. ಬಂಗಾರಪ್ಪ.**—ಅವರು ವೆಲ್‌ನೋಳಿಗೆ ಬರಬಾರದು ಎನ್ನುವುದು ಒಪ್ಪೋಣ. ಅದನ್ನು ತಾವು ರಿವೈಸ್ ಮಾಡಿ ಹಿಂದಕ್ಕೆ ತೆಗೆದುಕೊಳ್ಳಬೇಕು.

**ಅಧ್ಯಕ್ಷರು.**—ಹಿಂದಕ್ಕೆ ತೆಗೆದುಕೊಳ್ಳುವುದು ಇಲ್ಲಿ ನನ್ನ ಪ್ರಶ್ನೆ ಅಲ್ಲ. ಅವರು ಇಲ್ಲಿಗೆ ಬರುವಾಗ ಸಭೆಯ ನಿಯಮಾವಳಿಯನ್ನು ಮುರಿದು ಬಂದಿದ್ದಾಗಿದೆ. ಸಭೆಗೆ ಅಗೌರವ ಮಾಡಿದಂತಾಗಿದೆ.

**ಶ್ರೀ ಎಸ್. ಬಂಗಾರಪ್ಪ.**—ಅಧ್ಯಕ್ಷರೆ, ಅದನ್ನು ಹಿಂದೆ ತೆಗೆದುಕೊಂಡು ಅವರಿಗೆ ಉಪ-ಪ್ರಶ್ನೆ ಹಾಕುವುದಕ್ಕೆ ಅವಕಾಶ ಮಾಡಿಕೊಡಬೇಕು.

**ಅಧ್ಯಕ್ಷರು.**—ಅದು ಮುಗಿದು ಹೋಗಿದೆ.

**ಶ್ರೀ ಬಿ. ಎಸ್. ಯಡಿಯೂರಪ್ಪ.**—ಅಧ್ಯಕ್ಷರೆ, ನಾನು ತಮಗೆ ನೋವು ಮಾಡಬೇಕೆಂಬ ದೃಷ್ಟಿಯಿಂದ ಬರಲಿಲ್ಲ. ನನ್ನ ಭಾವನೆಯನ್ನು ವ್ಯಕ್ತಪಡಿಸುವ ದೃಷ್ಟಿಯಿಂದ ಒಳಗೆ ಬಂದೆ. ಪತ್ರಿಕೆಯಲ್ಲಿ ಬಂದಿರುವಂಥ ವರದಿಯ ಬಗ್ಗೆ ಮಾತನಾಡುವಾಗ ನಾನು ಸುಳ್ಳು ಎನ್ನುವ ಪದ ಉಪಯೋಗಿಸದೆ ಅದು ಅನ್‌ಪಾರ್ಲಿಮೆಂಟರಿ ಎಂದು ಹೇಳಿದಾಗ ನಾನು ಅದನ್ನು ವಾಪಸ್ಸು ತೆಗೆದುಕೊಂಡೆ ಎಂದು ಹೇಳಿದೆ.

**ಅಧ್ಯಕ್ಷರು.**—ಈಗ ಆ ಪ್ರಶ್ನೆ ಮುಗಿದು ಹೋಗಿದೆ.

**ಶ್ರೀ ಬಿ. ಎಸ್. ಯಡಿಯೂರಪ್ಪ.**—ಅಧ್ಯಕ್ಷರೆ, ನಾನು ಪ್ರಶ್ನೆಯನ್ನು ಕೇಳಿದಾಗ ಅವರು ಉತ್ತರ ಹೇಳುವಂಥ ಸಂದರ್ಭದಲ್ಲಿ ನಾನು ಅನ್‌ಪಾರ್ಲಿಮೆಂಟರಿ ಪದ ಉಪಯೋಗಿಸಿದೆ ಎಂದು ಹೇಳಿದಾಗ ಅದನ್ನು ನಾನು ವಿಶ್ವಾಸ ಮಾಡಿಕೊಂಡೆ. ನಿಮ್ಮ ಆದೇಶಕ್ಕೆ ನಾನು ತಲೆಬಾಗುತ್ತೇನೆ. ತಮಗೆ ಗೌರವ ಕೊಡಬೇಕಾದ್ದು ನಮ್ಮ ಕರ್ತವ್ಯ. ಇಲ್ಲಿ ಏನಾಗಿದೆ ಎರಡನೆಯ ಪ್ರಶ್ನೆಯನ್ನು ಕೇಳಿದಾಗ ಪತ್ರಿಕೆಯ ವರದಿ .....

**ಅಧ್ಯಕ್ಷರು.**—ಈಗ ಮುಗಿಸೋಣ, ದಯಮಾಡಿ ತಾವು ಸಮಾಧಾನ ಆಗಬೇಕು.

**ಶ್ರೀ ಬಿ. ಎಸ್. ಯಡಿಯೂರಪ್ಪ.**—ಅಧ್ಯಕ್ಷರೆ, ಒಂದೇ ಒಂದು ಪ್ರಶ್ನೆಯನ್ನು ಕೇಳಲಿಕ್ಕೆ ಅವಕಾಶ ಮಾಡಿಕೊಡಬೇಕು.

**ಅಧ್ಯಕ್ಷರು.**—ತಾವು ದಯಮಾಡಿ ಕಂಠಿತುಕೊಳ್ಳಿ. ಈ ಕ್ಲಾಶ್‌ನು ಬಿಡಿ, ಬೇರೆ ೧೦ ಕ್ಲಾಶ್‌ನು ಕೇಳಿ ಅವಕಾಶ ಕೊಡುತ್ತೇನೆ ಕಾಲೆ ಅಟಿನ್‌ಷನ್ ಹಾಕಿ, ಆಫ್‌ಅನ್‌ಹವರ್ ಡಿಸ್‌ಕಷನ್‌ಗೆ ಹಾಕಿ ಅವಕಾಶ ಕೊಡುತ್ತೇನೆ. ಈಗ ಬಂದಿರುವ ಪ್ರಶ್ನೆ ಇಷ್ಟು, ಈಗ ರೂಲಿಂಗ್ ಕೊಟ್ಟಿದ್ದೇನೆ.

**ಶ್ರೀ ಬಿ. ಎಸ್. ಯಡಿಯೂರಪ್ಪ.**—ನನ್ನ ಪ್ರಶ್ನೆಗೆ ಉತ್ತರ ಬೇಡ. ಪತ್ರಿಕೆಯಲ್ಲಿ ಬಂದಿರತಕ್ಕ ವರದಿಯ ಬಗ್ಗೆ.....

ಅಧ್ಯಕ್ಷರು.—ಈ ಪ್ರಶ್ನೆಗೆ ಅವಕಾಶ ಇಲ್ಲ, ನೀವು ಇದನ್ನೇ ಆಫ್ ಅನ್ ಹವರ್ ಡಿಷಕಷನ್‌ಗೆ ಹಾಕಿ.

ಶ್ರೀ ಜೆ. ಹೆಚ್. ಪಟೇಲ್.—ಅಧ್ಯಕ್ಷರೆ, ಅವರ ಸಂಕಟ ಗೊತ್ತಾಯಿತು. ಇಂತಹ ತಾರೀಖಿನಲ್ಲಿ ಇಷ್ಟು ಕೋಟಿ ರೂಪಾಯಿಗಳಿಗೆ ಲುಕ್ಮಾನು ಆಗುತ್ತದೆಂದು ಪ್ರಕಟವಾಗಿರುವುದು ನಿಜವೇ ಎಂದು ಕೇಳಿದ್ದಾರೆ. ಪ್ರಕಟವಾಗಿರುವುದು ನಿಜ. ೨೫ ಕೋಟಿ ರೂಪಾಯಿ ಲುಕ್ಮಾನು ಆಗಿರುವುದು ನಿಜವಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ರಸ್ತೆ ಸಾರಿಗೆ ಸಂಸ್ಥೆಯ ವ್ಯವಸ್ಥಾಪಕ ನಿರ್ದೇಶಕರವರು ವಾಹನ ಚಾಲಕರ ಮತ್ತು ನಿರ್ವಾಹಕರವರಗಳಿಂದಾಗಿ ಪ್ರತಿ ವರ್ಷ ಸುಮಾರು ೨೫ ಕೋಟಿನಷ್ಟು ಉಂಟಾಗುತ್ತಿದೆ ಎಂದು ಹೇಳಿಕೆ ಕೊಟ್ಟಿದ್ದು, ಅದು ಪತ್ರಿಕೆಯಲ್ಲಿ ಪ್ರಕಟವಾಗಿರುವುದು ನಿಜವೇ ಎಂದು ಕೇಳಿದ್ದಕ್ಕೆ ಉತ್ತರದಲ್ಲಿ ಏನು ಹೇಳಿದ್ದಾರೆ ಎಂದರೆ ಅದು ನಿಜವಲ್ಲ ಎಂದು ಹೇಳಿದ್ದಾರೆ. ಇದು ಪತ್ರಿಕೆಯಲ್ಲಿ ಬಂದಿಲ್ಲವೇ ?

ಅಧ್ಯಕ್ಷರು.—ನಿಮಗೆ ಯಾವ ತರಹ ಟ್ರೈನಿಂಗ್ ಕೊಡಬೇಕೆಂದು ತಿಳಿಯುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಪ್ರಕಟವಾಗಿರುವುದು ನಿಜ, ಉತ್ತರದಲ್ಲಿ ನಿಜವಲ್ಲ ಎಂದರೆ ಮಾನ್ಯ ಸದಸ್ಯರು ಏನು ತಿಳಿದುಕೊಳ್ಳಬೇಕು.

ಶ್ರೀ ಜೆ. ಹೆಚ್. ಪಟೇಲ್.—ಉತ್ತರ ಹೇಳುವುದಕ್ಕೆ ಮುಂಚೆ.....

ಶ್ರೀ ಆರ್. ವೆಂಕಟರಾಮಯ್ಯ.—ಉತ್ತರದಲ್ಲಿ ನಿಜವಲ್ಲ ಎಂದೂ ಬಂದಿದೆ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಸದಸ್ಯರು ಆಫ್ ಅನ್ ಹವರ್ ಡೆಷಕಷನ್‌ಗೆ ಹಾಕಲಿ ನಾನು ಅಲೋ ಮಾಡುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಪತ್ರಿಕೆಯಲ್ಲಿ ಪ್ರಕಟವಾಗಿದೆ. ಅದು ನಿಜವಲ್ಲ ಎಂದು ಹೇಳಿದ್ದಕ್ಕೆ ಅವರಿಗೆ ಕೋಪ ಬಂದಿದೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೆ, ತಮ್ಮ ಮನಸ್ಸಿಗೆ ನೋವು ಮಾಡಬೇಕೆಂದು ನನ್ನ ಭಾವನೆ ಇಲ್ಲ. ಉತ್ತರ ಕೊಡುವಾಗ 'ನಿಜವಲ್ಲ' ಎಂದು ಹೇಳಿದ್ದಕ್ಕೆ, ನಾನು ಸುಳ್ಳು ಎಂದು ಪದ ಉಪಯೋಗಿಸಿದ್ದಕ್ಕೆ ಅದನ್ನು ವಾಪಸ್ಸು ತೆಗೆದುಕೊಂಡಿದ್ದೇನೆ. ಅವರೂ ಉತ್ತರ ಹೇಳುವಾಗ ಪತ್ರಿಕೆಯಲ್ಲಿ ಬಂದಿರುವುದು ನಿಜ. ಆದರೆ ಅಷ್ಟು ಲುಕ್ಮಾನು ಆಗಿಲ್ಲ ಎಂದು ಉತ್ತರ ಕೊಟ್ಟಿದ್ದರೆ ನಾವು ಕೇಳುತ್ತಾ ಇರಲಿಲ್ಲ.

ಅಧ್ಯಕ್ಷರು.—ಈಗ ಮಾನ್ಯ ಸದಸ್ಯರು ದಯಮಾಡಿ ಕುಳಿತುಕೊಳ್ಳಬೇಕು. ಆಫ್ ಅನ್ ಹವರ್ ಡಿಷಕಷನ್‌ಗೆ ಹಾಕಿ. ಈ ಪ್ರಶ್ನೆಯು ಬಗ್ಗೆ ನೀವು ಹೊರಗಡೆ ಹೋಗಿ ಎಂದು ಹೇಳಿದೆ. ಆ ಬಗ್ಗೆ ಅವರೂ ಇನ್‌ಸಿಸ್ಟ್ ಮಾಡುತ್ತಾರೆ ಅದಕ್ಕೆ ತಮ್ಮ ಅಭಿಪ್ರಾಯ ಹೇಳಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಧ್ಯಕ್ಷರೆ, ತಮ್ಮ ಮನಸ್ಸಿಗೆ ನೋವು ಮಾಡಬೇಕೆಂಬ ದೃಷ್ಟಿಯಿಂದ ಅಲ್ಲ.

ಅಧ್ಯಕ್ಷರು.—ಈಗ ವೆಲ್ ಒಳಗಡೆ ಬಂದಿದ್ದು ತಪ್ಪು ಎಂದು ಒಪ್ಪುತ್ತೀರಾ ? ಇದು ಹೌದೋ, ಅಲ್ಲವೋ, ಈ ಸದನ ಕ್ಷಮಾದಾನ ಮಾಡಿದೆ.

ಪ್ರಶ್ನೆ ೧೩೧ (೨೫) carried over.

ಪ್ರಶ್ನೆ ೧೩೨(೩೬೦) ಸದಸ್ಯರು ಗೈರು ಹಾಜರು.